

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com
www.facebook.com/AgriDepartment

پریس ریلیز

دوسرے صوبوں سے ٹماٹر کی فصل پنجاب آنے سے ٹماٹر کی قیمت میں کمی واقع ہو رہی ہے

بھارت سے ٹماٹر کی درآمد پر پابندی سے پاکستانی کسان کا مالی تحفظ کیا گیا

بھارت سے ٹماٹر نہ خرید کر اربوں روپے کی بچت ہوئی، بھارتی ٹماٹر میں خطرناک بیماریوں کی موجودگی کا انکشاف

بھارتی ٹماٹر کی درآمد کی صورت میں دوسری فصلیں بالخصوص کپاس کے متاثر ہونے کا خدشہ کا اظہار کیا گیا

ناموافق موسمی حالات کی وجہ سے بلوچستان میں ٹماٹر کی فصل متاثر ہونے اور خیبر پختونخواہ میں ٹماٹر کی فصل

میں تاخیر سے قیمت میں عارضی اضافہ ہوا اور ٹماٹر کی قیمت کی اڑان اب انحطاط پذیر

لاہور: 14 اکتوبر 2017 () ترجمان محکمہ زراعت پنجاب نے کہا ہے کہ سندھ اور خیبر پختونخواہ میں ٹماٹر کی فصل تیار ہے اور دوسرے صوبوں سے ٹماٹر کی فصل آنے سے اس کی قیمت میں نمایاں کمی واقع ہو رہی ہے۔ اس سے بیشتر غیر موافق موسمی حالات کی وجہ سے اور دوسرے صوبوں میں ٹماٹر کی فصل متاثر ہونے سے ٹماٹر کی قیمت میں اضافہ ہوا۔ ترجمان نے کہا کہ پاکستانی کاشتکاروں کو فائدہ پہنچانے اور درآمدی بل کم کرنے کے لئے بھارت سے ٹماٹر درآمد نہیں کئے گئے، بھارت سے بیمار ٹماٹر درآمد نہ کر کے دوسری فصلوں بالخصوص کپاس کو بچایا گیا ہے، 2015-16 میں پاکستان نے 7.916 بلین روپے کی خطیر رقم خرچ کر کے 233246 ٹن ٹماٹر بھارت اور دیگر ہمسایہ ممالک سے درآمد کئے گئے، ترجمان نے کہا کہ بھارتی ٹماٹر میں ٹماٹولیف کرل نیو دہلی وائرس، ٹماٹو بیلو لیف کرل وائرس، ٹماٹو اسپری وائرس (سکوموڈائرس)، پیپٹوموزیک وائرس اور بیگوموڈائرس (ایس پی پی) کی موجودگی کا انکشاف ہوا ہے یہ وائرس بیماریاں ہیں جن کی شناخت انڈیا میں حال ہی میں ہوئی ہے اور انڈین ٹماٹر کی درآمد سے سفید مکھی ان کو پھیلانے کا سبب بنتی اور ہماری کپاس کی فصل کو نقصان پہنچتا، انڈیا سے ٹماٹر کی درآمد پر پابندی عائد ہونے سے 100 بلین روپے کی بچت ہوئی ہے اور پاکستانی کاشتکار کے مالی مفاد کا تحفظ کی کیا گیا ترجمان نے مزید کہا کہ پاکستان میں ٹماٹر پورا سال دستیاب رہتا ہے اور عوام مناسب قیمت پر ٹماٹر ملتا ہے لیکن نامناسب موسم کی وجہ سے بلوچستان اور خیبر پختونخواہ میں ٹماٹر کی فصل متاثر ہونے کی وجہ سے ٹماٹر کی کمی دیکھنے میں آئی تاہم اب چند روز میں یہ کمی دور ہو جائے گی، ترجمان نے کہا کہ پاکستان میں ٹماٹر کی سالانہ پیداوار 543160 ٹن ہے جس میں سے 106229 ٹن پنجاب پیدا کرتا ہے۔ پاکستان میں پنجاب ٹماٹر کی پیداوار کا 19 فیصد حصہ پیدا کر کے تیسرے نمبر پر ہے جبکہ سندھ 35 فیصد پیداوار کے ساتھ پہلے، بلوچستان 27 فیصد پیداوار کے ساتھ دوسرے اور خیبر پختونخواہ 16 فیصد پیدا کرتا ہے، ترجمان نے مزید کہا کہ ٹماٹر کی قیمت میں اضافہ سے عوام پریشان ضرور ہیں لیکن بھارتی ٹماٹر مارکیٹ میں نہ لانے سے پاکستانی کسان کو براہ راست فائدہ پہنچا ہے جس کے دور رس نتائج برآمد ہوں گے۔ عوام پاکستانی کسان کے مالی مفاد کے تحفظ کے لیے اٹھائے گئے حکومتی اقدام کا ساتھ دیں۔